



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल-pr.rajbhavan@gmail.com
prrajbhavanbihar@gmail.com
मोबाईल-9431283596

प्रेस-विज्ञप्ति

**सभी विश्वविद्यालयों के कुलपतियों की बैठक
आगामी 14 दिसम्बर, 2018 को राजभवन में होगी**

पटना, 09 दिसम्बर 2018

महामहिम राज्यपाल श्री लाल जी टंडन के निदेशालोक में आगामी 14 दिसम्बर, 2018 (शुक्रवार) को राज्य के सभी विश्वविद्यालयों के कुलपतियों की बैठक पूर्वाह्न 11:00 बजे से आहूत की गई है। इस बैठक में महामहिम के निदेशानुरूप विश्वविद्यालयों में उच्च शिक्षा के सुधार एवं विकास के लिए विगत बैठक में दिये गए निदेशों की अनुपालन-स्थिति की व्यापक समीक्षा की जायेगी। महामहिम राज्यपाल-सह-कुलाधिपति की अध्यक्षता में आयोजित होनेवाली इस बैठक में राज्य के शिक्षा मंत्री तथा शिक्षा विभाग एवं राज्यपाल सचिवालय के संबंधित सभी वरीय अधिकारीगण भाग लेंगे।

बैठक में विभिन्न 25 बिन्दुओं पर राज्यपाल सचिवालय द्वारा विश्वविद्यालयों से ऑन-लाईन रिपोर्ट दिनांक 10 दिसंबर तक माँगी गई है। बैठक में परीक्षा-कैलेण्डर के अनुपालन, बी.एड. पोस्ट एप्स के जरिये फोटो अपलोडिंग एवं प्रतिवेदन-प्रेषण, पेंशन अदालतों के आयोजन, नैक-प्रत्ययन हेतु तैयारी, गेस्ट फेकेल्टी की नियुक्ति, यूनिवर्सिटी मैनेजमेंट इनफॉर्मेशन सिस्टम के कार्यान्वयन हेतु निविदा-निष्पादन की स्थिति, गवर्नमेंट-ई-मार्केटप्लेस (GeM) के जरिये सामग्री-क्रय की स्थिति, नेशनल एकेडमिक डिपोजिटोरी के कार्यान्वयन, जन-शिकायत-कोषांग के सम्यक् संचालन, न्यायालयों में लम्बित मामलों में समुचित पैरवी, शिक्षक एवं शिक्षकेत्तर कर्मियों की रिक्ति एवं नियुक्ति स्थिति, नियमित वेतन एवं सेवान्त लाभ के मामलों में अपेक्षित आबंटन एवं भुगतान की स्थिति, विभिन्न योजनाओं में आबंटित राशि एवं तत्संबंधी उपयोगिता प्रमाण-पत्रों के प्रेषण, रोकड़ बही की संधारण-स्थिति, लेखा-परीक्षण एवं उनका अनुपालन, शिक्षक एवं शिक्षकेत्तर कर्मियों के वेतन-सत्यापन, 'हर परिसर-हरा परिसर' के तहत वृक्षारोपण की स्थिति, प्रयोगशालाओं एवं पुस्तकालयों के सुदृढीकरण हेतु कृत कार्रवाई, महाविद्यालयों के निरीक्षण एवं निरीक्षण-प्रतिवेदनों के अनुपालन की स्थिति, विश्वविद्यालयों एवं महाविद्यालयों के वेबसाइटों के समुचित संधारण की स्थिति, डिजिटल वेतन-भुगतान की दिशा में कृत कार्रवाई आदि महत्वपूर्ण बिन्दुओं पर व्यापक रूप से समीक्षा की जायेगी।

राज्यपाल सचिवालय ने गेस्ट फेकेल्टी की नियुक्ति एवं 'UMIS' पर अलग से प्रपत्र जारी कर भी प्रतिवेदन माँगा है। बैठक में विभिन्न विश्वविद्यालयों से विहित प्रपत्र में ऑन-लाईन रिपोर्ट भेजने को कहा गया, जिसके आधार पर सूक्ष्मतापूर्वक विश्लेषणपरक समीक्षा की जायेगी।

.....